

قارئین کے مکاتیب

(1)

خدمت گرامی قدر خدموم گرامی حضرت علامہ زاہد الراشدی صاحب مدظلہ
السلام علیکم ورحمة اللہ وبرکاتہ
هزان گرامی؟

احقر ایک اہم تحریری کام کی وجہ سے بہت سے دوسرے اہم کاموں کو نظر انداز کیے ہوئے ہے، لیکن الشریعہ کے تازہ شمارہ نے اس اہم تحریری کام کو بھی رکھ چھوڑنے پر مجبور کر دیا۔ غیر مر بو طور پر چند امور، جو ہر وقت ذہن میں لکھتے رہتے ہیں، پیشِ خدمت ہیں:

۱۔ اسلامی اور فلکی مجاز پر درودل رکھنے والے حضرات کی ایک مکمل ڈائریکٹری مرتباً ہونی چاہیے۔ اس ڈائریکٹری میں خصوصی طور پر ان حضرات کا ذکر ہو جو تحریری کام کرتے رہتے ہیں۔ تقریریں کرنے والوں کی نہیں۔ ان کا ذکر کرتا شکر برابر ہو گا۔ احقر ایسے بے سرو سامان جو واقفیت میں تیس سال کے عرصہ میں حاصل کریں گے، بہت کم وقت میں حاصل ہو جائے گی اور خاطر خواہ فائدہ ہو گا۔ یہ کام آپ گوجرانوالہ کے کسی صاحب علم و صاحب درودل سے اپنی زیر گرانی ضرور کروائیں۔

۲۔ علماء کرام کو معاشی، سیاسی، علمی و ادبی میدانوں میں جن امور پر کام کرنے کی ضرورت ہے، ان امور کا ایک انٹریکس کتابی شکل میں یا کم از کم الشریعہ کے ایک خاص نمبر کی صورت میں معرض وجود میں لانے کی ضرورت ہے۔ مغربی افکار کی یادگار کی صورتیں، طریق کار، ان کی وسعت اور جوابی طور پر اسلامی افکار کے ساتھ مغرب کے مقابلہ کرنے کا طریق، یہ سب امور اس کتاب یا خاص نمبر میں درج ہونے چاہئیں۔ «کیفما اتفق» طریقہ پر کام کرنے کی روشن بدلتے کے لیے ذہن سازی کی ضرورت ہے اور ذہن سازی کے لیے مذکورہ امور پر مشتمل کتب درکار ہیں۔

۳۔ نمبر ۲ میں مذکور امور میں سے بہت سے امور آپ اپنے کالموں میں ذکر فرماتے رہتے ہیں۔ آپ موضوعات کے اعتبار سے اپنے کالموں کو جمع کر کے شائع کر دیں۔ شائع کرنا آپ کے لیے کوئی مسئلہ نہیں ہے۔ احقر ایسے مبتدی حضرات کے لیے یہ مجموعہ جات و قوت کی اہم ضرورت ہیں۔ اس طرف فوری توجہ دیں۔

۴۔ الشریعہ اکیڈمی کی لاہوری کو دھنیوں میں تقسیم کریں۔ ایک سالہ کورس کرنے والے علماء کرام سے متعلق حصہ الگ ہوا اور اساتذہ کرام کا حصہ الگ ہو۔ نیز لاہوری میں تاریخ، اسلامیات، فلسفیات، معاشیات، سیاست، سوشیالوجی وغیرہ موضوعات کی ایم اے کی کتب جو اردو میں ہوں، ان کے مکمل نصباب موجود ہونے چاہیے۔ وسعت نظر کے لیے یہ ایک ضروری امر ہے۔

۵۔ بر صفحہ پاک و ہند میں اسلامی وغیر اسلامی افکار کے دفاع میں کام کرنے والوں کے ثبت و مفہی کا رہائے زندگی پر بھی کام کرنے کی ضرورت ہے۔ ایک ایسا مجموعہ ہو جس سے بیک نظر سب کچھ معلوم ہو جائے کہ کن لوگوں نے اسلامی افکار کے دفاع میں اور کن لوگوں نے غیر اسلامی افکار کے دفاع میں کام کیا ہے، اور ان کے کاموں کی خصوصی و جامع تفصیل بھی درج ہو۔ یہ کوئی مردمیہ اس جو یہ کام کر سکے؟

حضرت والا! زمانہ جس تیزی سے گزر رہا ہے، معاشری و معاشرتی ضروریات جس طرح اپنے پاؤں پھیلا رہی ہیں، لہو و علب کے ذرائع جس تیزی سے لوگوں کو متخر کر رہے ہیں، ان حالات میں وسعت مطالعہ ممکن نہیں رہی بلکہ نوجوان نسل سے مطالعہ کا شوق ہی ختم ہو رہا ہے۔ مثلاً احقر کم از کم دس سال سے مدرسہ نصرۃ العلوم سمیت ملک کے اہم دینی اداروں کے کتب خانے اور اہم سرکاری لاہوری یا دیکھنے اور ان سے استفادہ کرنے کا آرزو و مہنہ ہے۔ پڑھنا تو درکنار، دیکھنے کی بھی حالات اجازت نہیں دے رہے۔ اعلیٰ اللہ یحدث بعد ذلك امرا۔

۶۔ ہمارے دیوبندی مکتبہ فکر میں ایک طبقہ جماعت اسلامی کی طرف سے چھپنے والی ہر کتاب کو نفرت سے دیکھتا ہے۔ یہ نفرت ”خلافت و ملوکیت“ کا عمل ہے، لیکن جماعت اسلامی کے اداروں کی طرف سے چھپنے والی ہر چیز کو ہی ”خلافت و ملوکیت“ کا عمل سمجھ لینا غلط ہے۔ ”خذ ما صفا و دع ما کدر“ پر عمل کرنا چاہیے۔ احقر کہنا یہ چاہتا ہے کہ اس خط میں ذکر کیے گئے امور پر جماعت اسلامی کے مختلف اداروں کی مطبوعات بھی حیرت انگیز طور پر محمد و معادون ثابت ہو سکتی ہیں۔

جی چاہتا ہے کہ ’الشرعی‘ میں ہر ماہ کچھ نکھل کھا کروں لیکن ع ”یک حرف کا لشکر صد جاوشہ ایم“ والا معاملہ ہے۔ احقر آپ سے اور الشریعہ کے تمام قارئین کرام سے دعاوں کا ملٹھی ہے۔ اللہ تعالیٰ آپ کا حامی و ناصر ہو۔
والسلام

آپ کا نیاز مند

مشتاقِ احمد عُفی عنہ

جامع عرب یہ، چنیوٹ

۱۸ محرم الحرام ۱۴۲۵ھ